



முதலமைச்சர் மு.க. ஸ்டாலின் அவர்களை நேற்று முன்தினம் (22.8.2023) தலைமைச் செயலகத்தில், ஓலா, ஊபர், ஸ்விக்கி, ஸொபாட்டோ, டன்லோ, லெப்போ போன்ற இணைய வழி சேவை நிறுவனங்களின் வாயிலாக உணவு விநியோகம் மற்றும் சேவைப் பணிகளில் ஈடுபட்டுள்ள அமைப்புசாரா தொழிலாளர்களான கிக் (Gig) தொழிலாளர்கள் சந்தித்து, சுதந்திர தின விழா உரையில், தங்களுக்கு நலனை பாதுகாக்கும் விதமாக தனி நல வாரியம் அமைக்கப்படும் என்று அறிவித்தமைக்காக முதலமைச்சர் அவர்களுக்கு நன்றி தெரிவித்துக் கொண்டனர். இந்நிகழ்ச்சியில், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ. கணேசன், தலைமைச் செயலாளர் சிவதாஸ் மீனா, முதன்மைச் செயலாளர் / தொழிலாளர் ஆணையர் முனைவர் அதுல் ஆனந்த் ஆகியோர் கலந்து கொண்டனர்.

வேலூர் அரசு பெட்லேண்ட் மருத்துவமனை வளாகத்தில் ரூ.150 கோடியில் பன்னோக்கு உயர் சிறப்பு மருத்துவமனை!

முதல்வர் மு.க. ஸ்டாலின் அடிக்கல் நாட்டினார்!

சென்னை, ஆக.24- ரூ.21.08 கோடி செலவில் கட்டப்பட்டுள்ள பேர்ணாம்பட்டு அரசு மருத்துவமனை புறநேராயாளிகள் பிரிவுக் கட்டடம், தேனி மற்றும் திருவண்ணாமலையில் ஒருங்கிணைந்த ஆயுள் மருத்துவமனைகள் ஆகியவற்றை திறந்து வைத்து, வேலூர் அரசு பெட்லேண்ட் மருத்துவமனை வளாகத்தில் ரூ.150 கோடி மதிப்பில் கட்டப்படவுள்ள பன்னோக்கு உயர் சிறப்பு மருத்துவமனைக்கு முதலமைச்சர் மு.க. ஸ்டாலின் அவர்கள் நேற்று முன்தினம் (22.8.2023) தலைமைச் செயலகத்தில், மருத்துவம் மற்றும் மக்கள் நல்வாழ்வுத் துறை சார்பில் வேலூர் மாவட்டம், பேர்ணாம்பட்டு அரசு மருத்துவமனையில் 7 கோடியே 58 இலட்சத்து 58 ஆயிரம் ரூபாய் செலவில் கட்டப்பட்டுள்ள புதிய புறநேராயாளிகள் பிரிவுக் கட்டடம், தேனி மற்றும் திருவண்ணாமலை ஆகிய இடங்களில் 13 கோடியே 50 இலட்சம் ரூபாய் செலவில் கட்டப்பட்டுள்ள தலை 50 படுக்கை வசதிகளுடன் ஒருங்கிணைந்த ஆயுள் மருத்துவமனைகள் ஆகியவற்றை திறந்து வைத்தார். மேலும், வேலூர் அரசு பெட்லேண்ட் மருத்துவமனை வளாகத்தில் 150 கோடி ரூபாய் மதிப்பில் கட்டப்பட

வுள்ள பன்னோக்கு உயர் சிறப்பு மருத்துவமனைக்கு அடிக்கல் நாட்டினார். தமிழ்நாட்டு மக்களுக்கு உயர்தர மருத்துவ வசதிகள் கிடைத்திட, புதிய அரசு மருத்துவமனைகள், ஆரம்ப சுகாதார நிலையங்களை கட்டுதல், மருத்துவமனைகளின் உட்கட்டமைப்பு வசதிகளை மேம்படுத்துதல், மருத்துவக் கருவிகளை நிறுவுதல், அணைவருக்கும் நலவாழ்வு என்கிற உயரிய நோக்கினை செயல்படுத்தும் வகையில் "மக்களைத் தேடி மருத்துவம்" சாலை விபத்துக்களில் உயிரிழப்புகளை தடுக்கும் வகையில் "இன்னுயிர் காப்போம்" நம்மை காக்கும் 48" போன்ற பல்வேறு திட்டங்களை மருத்துவம் மற்றும் மக்கள் நல்வாழ்வுத் துறை வாயிலாக தமிழ்நாடு அரசு செயல்படுத்தி வருகிறது.

இந்த வகையில், வேலூர் மாவட்டம், பேர்ணாம்பட்டு அரசு மருத்துவமனையில் 7 கோடியே 58 இலட்சத்து 58 ஆயிரம் ரூபாய் செலவில் கட்டப்பட்டுள்ள புறநேராயாளிகள் பிரிவுக் கட்டடத்தை முதலமைச்சர் அவர்கள் திறந்து வைத்தார். இக்கட்டடத்தில், பொது வெளிநேராயாளிகள் பிரிவு, குழந்தைகள் வெளி நேராயாளிகள் பிரிவு, கண் வெளிநேராயாளிகள் பிரிவு, அறுவை அறுக்கம், அறுவை சிகிச்சைக்கு பின் கவனிப்பு

பிரிவு, இரத்த சேமிப்பு வங்கி, பிரசவ பிரிவு, பச்சிளங் குழந்தைகள் கவனிப்பு பிரிவு, ஆண்கள் உள்நேராயாளிகள் பிரிவு, பெண்கள் உள்நேராயாளிகள் பிரிவு, அவசர சிகிச்சைப் பிரிவு ஆகிய பிரிவுகள் அமைக்கப்பட்டுள்ளன. இம்மாதம் திட்டத்தின் கீழ், தேனி மற்றும் திருவண்ணாமலை மாவட்டங்களில் 50 படுக்கை வசதியுடன் கூடிய ஒருங்கிணைந்த ஆயுள் மருத்துவமனைகள் அமைக்க தேசிய ஆயுள் திட்ட இயக்ககத்தால் அனுமதி வழங்கப்பட்டு, அதற்கான நிர்வாக ஒப்புதல் தமிழ்நாடு அரசால் வழங்கப்பட்டது. அதன்படி, தேனி அரசு மருத்துவக் கல்லூரி மருத்துவமனை வளாகத்தில் 35.198 சதுர அடி பரப்பில், தரை மற்றும் இரண்டு தளங்களுடன் 6 கோடியே 75 இலட்சம் ரூபாய் செலவில், திருவண்ணாமலை, செங்கம் சாலை, பழைய அரசு மருத்துவமனை வளாகத்தில் 29.460 சதுர அடி பரப்பில், தரை மற்றும் மூன்று தளங்களுடன் 6 கோடியே 75 இலட்சம் ரூபாய் செலவில் கட்டப்பட்டுள்ள 50 படுக்கை வசதிகளுடன் கூடிய



முதலமைச்சர் மு.க. ஸ்டாலின் அவர்களை நேற்று முன்தினம் (22.8.2023) தலைமைச் செயலகத்தில், திரைப்பட இயக்குநர் வசந்தபாலன், அர்பன் பாய்ஸ் ஸ்டூடியோ தயாரிப்பாளர்கள் கிருஷ்ணகுமார், வரதராஜன் ஆகியோர் சந்தித்து, இணைய வழி சேவை நிறுவனங்களின் வாயிலாக உணவு விநியோகம் மற்றும் சேவைப் பணிகளில் ஈடுபட்டுள்ள அமைப்புசாரா தொழிலாளர்களின் நலனை பாதுகாக்கும் விதமாக தனி நல வாரியம் அமைக்கப்படும் என்று அறிவித்தமைக்காக நன்றி தெரிவித்துக் கொண்டனர்.

நூறு வருசத்துக்கு ஒரு தடவைதான் இந்த மாதிரி ஒரு வீரன் பிறப்பார்!

கலைஞரைப் புகழ்ந்த நடிகர் பிரகாஷ்ராஜ்!

சென்னை, ஆக.24- முதலமைச்சர் மு.க. ஸ்டாலின் அவர்கள் குறித்து நடிகர் பிரகாஷ்ராஜ் புகழ்ந்துரைத்த வீடியோ ஒன்று வலை தளங்களில் பரவி வருகிறது. அதில் நடிகர் பிரகாஷ்ராஜ் கூறியிருப்பதுாவது:- ஒரு நூற்றாண்டின் கலைஞர் அவர். கலைஞர் இருந்தவரைக்கும் இந்த சாதி பற்றி எல்லாம் பேச வேண்டிய அவசியம் இருந்ததில்லை. நுழையவில்லை நம் நாட்டிற்குள்ளே கலைஞர் இல்லாததால்தான் இப்போது நாம் பேச வேண்டி இருக்கிறது. இந்த மனித உலகத்தில், கலைஞர் அவர்கள் இல்லாதது நமக்கு பெரிய இழப்பு என்று பார்க்கிறேன். அதனால்தான் அவர் ஒரு நூற்றாண்டின் தலைவர். நூற்றாண்டின் கலைஞர். நூற்றாண்டின் கவிஞர். இந்த நூற்றாண்டில் அவர் ஒரு அதிசய மனிதர்



அவர் இல்லாதது நமக்கு பெரிய இழப்பு என்று பார்க்கிறேன். இவ்வாறு அவர் கூறியுள்ளார்.

சின்னதம்பி பெரியதம்பி



சின்னதம்பி : ஏன்னை! ஒன்றியப் புலனாய்வு அமைப்பின் (CBI) அதிகாரிகள் மீதும் கூட ஊழல் தொடர்பான வழக்குகள் உள்ளனவாமே ?

பெரியதம்பி : ஆமாம் தம்பி! சிபிஐ அமைப்பின் முதல் பிரிவு (A பிரிவு) அதிகாரிகள் மீது 52 ஊழல் வழக்குகளும், இரண்டாவது பிரிவு (B பிரிவு) அதிகாரிகள் மீது 19 ஊழல் வழக்குகளும் நிலுவையில் உள்ளதாக, ஒன்றிய ஊழல் கண்காணிப்பு ஆணையம் (Central Vigilance Commission) தகவல் வெளியிட்டுள்ளது.

மேலும், நாட்டின் தலைமைப் புலனாய்வு அமைப்பைச் சேர்ந்த முக்கிய அதிகாரிகள் மீது ஊழல் வழக்குகள் நிலுவையில் இருப்பது, அந்த அமைப்பின் பிம்பத்தையே சிதைத்துவிடும் என்றும் ஒன்றிய ஊழல் கண்காணிப்பு ஆணையம் கவலை தெரிவித்துள்ளது.

சீசரின் மனைவி, சிறிதளவு சந்தேகத்திற்கும் இடம் கொடுத்துவிடாமல் இருத்தல் வேண்டும் என்பது வெறும் சொற்கோவை அல்ல !

சென்னையில் அன்னை தெரசா பிறந்தநாள் விழா!

சென்னை, ஆக.24- சென்னை சிழக்கு மாவட்ட தொண்டரணி துணை அமைப்பாளர் எல்.எட்.வி. தலைமையில் அன்னை தெரசா அவர்களின் 113 வது பிறந்தநாள் விழா 26.8.2023 சனிக்கிழமை மாலை 6 மணி அளவில் பிஷ்ப் ஆலன் குழந்தைகள் இல்லம், புதுப்பேட்டையில் நடைபெறுகிறது. இந்நிகழ்ச்சியில் அன்னை தெரசா பேரவை நிறுவனத் தலைவர் டாக்டர் ஜி.கே. தாஸ், டாக்டர் மரியம் பாக்கியம், அருட்தந்தை ஏ.தாமஸ், டாக்டர் சி.விஜய குமார், எ.சேவியர், ஜான் மோரிஸ், டாக்டர் எஸ். தேவராஜ், மேத்யூ டாக்டர் சேவியர், டாக்டர் ரேவதி ராபர்ட், டாக்டர் பால்கர் ஜெயபாலன் ஆகியோர் நல உதவிகளை வழங்குகின்றனர்.

முதல்வர் மு.க.ஸ்டாலின் உரை... முதல்பக்கத் தொடர்ச்சி

பயனுள்ளதாகவும் இருப்பதாக மாநிலத் திட்டக் குழு அளித்துள்ள தரவுகளின் மூலம் வெளிப்படுகிறது. இந்தத் திட்டத்திற்கு இணையாக, கல்வித் துறையில் தொடக்கப் பள்ளி மற்றும் நடுநிலைப் பள்ளி மாணவர்களின் கற்றல் திறனை மேம்படுத்தக் கொண்டு வரப்பட்டுள்ள திட்டமான 'இல்லம் தேடி கல்வி' திட்டத்தின் மூலம் இதுவரை 27 இலட்சம் மாணவர்கள் பயன்பெற்றுள்ளனர். மேலும், உயர்கல்வி பெறும் மாணவர்கள் மற்றும் இணைஞர்களுக்கு தொழில் சார்ந்த பயிற்சியினை வழங்கி, தங்கள் துறையில் முதன்மையாகத் திகழ வேண்டும் என்பதற்காக, 'நான் முதல்வன் திட்டம்' என்ற தொலைநோக்குத் திட்டத்தைச் செயல்படுத்தி வருகிறோம். இந்தத் திட்டம் தொடங்கி ஓராண்டு முடிந்த நிலையில், 13 இலட்சம் மாணவர்கள் திறன்பயிற்சி பெற்றுள்ளனர். இந்தத் திட்டத்தின் மூலம் ஏறத்தாழ 25 ஆயிரம் உயர்கல்வி ஆசிரியர்களுக்கு பயிற்சிகள் வழங்கப்பட்டுள்ளன. பெண் கல்வியின் முக்கியத்துவத்தை நன்கு அறிந்துள்ள நமது அரசு, பெண் கல்வியை ஊக்குவிக்கும் வண்ணம், அரசுப் பள்ளிகளில் 6 முதல் 12ஆம் வகுப்பு வரை படித்து தேர்ச்சி பெற்று உயர்கல்வியைத் தொடரும் மாணவிகளுக்கு 'புதுமை' திட்டத்தின் மூலம் மாதம் 1,000 ரூபாய் வழங்கி வருகிறோம். இந்தத் திட்டத்தின் மூலம் இதுவரை சுமார் 1 லட்சத்து 50 ஆயிரம் மாணவிகள் பயன்பெற்று வருகின்றனர் என்பதை மகிழ்ச்சியுடன் தெரிவித்துக் கொள்கிறேன். இடைநிற்றல் குறைந்துள்ளது! ஏழைக் குடும்பங்களைச் சேர்ந்த பல ஆயிரம் பெண்கள் தடையின்றி உயர்கல்வி பெற இந்தத் திட்டம் வழிவகுத்துள்ளது. தமிழ்நாட்டில் உள்ள அரசு தொடக்கப் பள்ளிகளில் படிக்கும் மாணவர்களின் படிப்பினை ஊக்குவிக்கவும், ஊடகச்சத்து குறைபாட்டினைப் போக்கவும், கற்றல் இடைநிற்றலைத் தவிர்க்கவும், முதலமைச்சரின் கால உணவுத் திட்டத்தை தொடங்கியுள்ளோம். இந்தத் திட்டத்தில் தற்போது 1,978 பள்ளிகளில் பயிலும் தொடக்கப் பள்ளி மாணவர்கள் பயன்பெற்று வருகின்றனர். இந்தத் திட்டத்தின் மூலம் மாணவர்களின் வருகை உயர்ந்துள்ளதோடு, இடைநிற்றலும் குறைந்துள்ளது என மாநிலத் திட்டக்குழுவின் ஆய்வு கூறுகிறது. இந்தியாவிற்கே முன்மாதிரியான இந்தத் திட்டத்தை, 404 கோடி ரூபாய் செலவில், 31 ஆயிரத்து 8 பள்ளிகளில் பயிலும் 18 லட்சத்து 53 ஆயிரத்து 798 தொடக்கப்பள்ளி மாணவர்களுக்கு விரிவுபடுத்தி எண்ணியுள்ளோம். இந்த ஆண்டில், திராவிட இயக்க மாதம் எனச் சொல்லத்தக்க செப்டம்பர் மாதத்தில், தாய்த் தமிழ்நாட்டின் தலைமகன், பேரறிஞர் அண்ணா அவர்களின் பிறந்தநாளான செப்டம்பர் மாதம் 15ஆம் நாள் முதல் கலைக்கப்பட்ட இடங்களில் இருக்கிறது. பெண்களின் வாழ்வாதாரத்தை உயர்த்தும்! இவ்வாறு முதல்வர் மு.க.ஸ்டாலின் அவர்கள் உரையாற்றினார்.